

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 12813

DER DIN-TTYRE MITN VINT

Isaac Leib Peretz

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

באוועגלעכע כרעסטאמאטיע,
צונויפגעשטעלט פון ש. באסטאמסקי.

י. ל. פרץ

דער דינ-תורה מיטן ווינט



ו ו י ל נ ע

פארלאג, נײַע יידישע פאָלקסשולײַ

1933

באוועגלעכע כרעסטאָמאַטיע,
צונויפגעשטעלט פון ש. באַסטאָמסקי.

י. ל. פרץ

דער דינ-תורה מיטן ווינט

Printed in Poland.

Wypisy żydowskie w zeszytach.
złożone przez S. BASTOMSKIEGO

I. L. Peretz.

„Der Din Tojre mltm Wint“.

וויילנע

פארלאג „נײַע יידישע פאָלקסשול“

1933

Drukarnia „EXPRESS“ Wilno, Wielka 33.



יצחק לייבוש פרץ

- איז די צייטן פון מלך שלמה האָט געלעבט אן אלמנה, אן אַרעמע, מיטן נאָמען שונמית.

און געלעבט האָט די אלמנה שונמית אין אַ סופָה פון אַדמע ברעטער, באַרעקט מיט סבך פון צווייגן און בלעטער פון פאַלמען-ביימער, אין אַ פישער-דאָרף, ביים ברעג פון ים הגדול. און געשפּייזט האָט זיך די אלמנה מיט שטריקן און פאַרריכטן די נעצן, פאַר די פישער אין פישער-דאָרף.

ויהי היום—איז געקומען די צייט פון ווינטן און שטורעמווינטן. קיין שיפל גייט נישט אין ים אַריין, קיין נעץ ווערט נישט פאַרשפּרייט, איז די אלמנה געבליבן אן אַ ביסל ברויט.

וועט זי דאָן נישט גיין אין די אַרעמע פישער-הייזלעך אַריין בעסן ברויט? עס פּעלט אומעטום. ווענדט זי זיך ווייטער פון דאָרף.

עטלעכע מײל פון דאָרף, אין אַ גרויסן הויז מיט אַ גרויסן געהויף, האָט געווינט אַ רייכער ייד, וואָס איז געבענטשט געוואָרן פון זײַן ליבן נאָמען מיט פעטע פעלדער, פֿרוכטבאַרע גערטנער און גאַנצע וועלדלעך איילבערטן, און מיט הערטן שאָף און רינדער, און מויל-טירן, און קעמלען.

הייבט זיך איינמאַל אויף די אַלמֶנֶה שונמית אינדערפֿרי, זעט, אז דער הימל איז אַ בייזער, די לופט—ווינטיק, פֿאַרשטייט זי, אז זי מוז שוין אַנקומען צו מַתַּת בֶּשֶׁר וְדָם. באַדעקט זי זיך מיט אַן אַלטער שאַל, וואָס זי טראָגט בייטאָג און דעקט זיך מיט איר צו ביינאַכט, און לאָזט זיך פון דאָרט אַרויס אין וועג אַריין, צום רייכן ייד. קומט זי קעגן מיטאָג צום געהויף, טרעפט זי דעם רייכן ייד פֿאַר דער טיר. גייט זי צו, בוקט זיך דריי מאָל, רירט דריי מאָל אָן מיטן שטערן די ערד פֿאַר זיינע פֿיס.

פרעגט ער זי:

— וואָס בוקסטו זיך פֿאַר מיר, אַשָׁה? שטיי אויף און זאָג, ווער דו ביסט און וואָס איז דיין פֿאַרלאַנג.

זאָגט זי אים:

— „איך בין די אַלמֶנֶה שונמית פון פישער-דאָרף ביים ברעג פון ים.“ און דערציילט אים וועגן איר גוים: שוין לאַנג קיין פֿיסן ברויט נישט געהאַט, און בעט אַ לעבל ברויט — „די נשָׁמָה צו דערהאַלטן!“

ווייזט ער איר, וואָס אין געהויף טוט זיך.

— זע, אַשָׁה, אָט שפּאַנט מען ערשט מיינע קעמלען און מויל-טירן אויס. פון ירושלים קום איך... מײן קאַמער איז צינד לער. די הונדערט זעק מיטן ווייסן ווייצן-מעל ווי שניי האָב איך קיין ירושלים אָפּגעפֿירט, צום מלך שלמה אין פֿאַלאַץ אַריין, און די ברעטער, וואָס האָבן זיך אונטער די זעק געבויגן, זיינען פֿריי, אָבער ווייס, גאַנץ ווייס זיינען די ברעטער, באַדעקט מיטן שטויב, וואָס מיט אים האָבן די זעק געשחיצט. דער שטויב איז הפֿקר. גיי אין קאַמער אַריין, וויש דיר די ברעטער אָפּ, זאַמל דעם שטויב פון ווייסן ווייצן-מעל ווי שניי, נעם אַהיים, לייג אָן פֿייער, קלייב שפּענדלעך אויפֿן וועג—און באַק דיר דינע קיבלעך אָפּ, זאָל זײַן ליבער נאָמען אַריינשיקן די בִּרְכָּה אין דיין שטוב פון מער, און עס, און דערקוויק דיר, און לויב גאָט...

האָט די אלמנה שונמית געטאָן, ווי דער רייכער מאן האָט איר
 געראָטן. האָט זי אָפּגעשארט און אָפּגערייניקט דעם שטויב פון מעל
 פון די ברעטער אין עושרס קאמער; צוריק-צו-וועגס האָט זי פון
 הינט פאריאָגטע צווייגלעך אויפגעזוכט; אהיים געקומען, — שוין נאכט
 געווען, — האָט זי פון די צווייגלעך פייער געמאַכט, די מעל מיט וואַסער
 געמישט און געקנאָטן; זיינען דריי קליינע ברייטלעך ארויס. האָט זי
 די דריי ברייטלעך ביים פייער קוים אָפּגעבאַקן און גאָט לויבנדיק,
 וויל זי נעמען דעם ערשטן ברויטל צום מויל, — עפנט זיך מיט אימפעט
 פלוצלונג פון דרויסן די טיר, אין ביידל פאלט אריין א מענטש מיט
 א געשריי:

— ראטעוועט א מענטשן פון טויט! שוין דריי טעג און דריי נעכט
 אין מויל נישט געהאַט...

און ער פארציילט אין שרעק און איידעניש:
 א שרפה איז אויסגעבראָכן אין זיין דאָרף. אין מיטן דער נאכט, ווען
 אלע זיינען געשלאָפן, האָט אויסגעבראָכן די בראַנד. א פייער איז פון
 הימל געפאלן... און דער שטורעם האָט דעם פייער איבערן גאַנצן דאָרף
 צעיאָגט... אלץ איז פארברענט, ער איינער איז פון די פלאַמען פייער
 און די זיילן רויך מיטן לעבן ארויס. אלץ איז געוואָרן א רויב פאר
 דער בראַנד: מאן, ווייב און קינד, און שאָף, און רינד, און האָב, און
 גאָב. און דריי טעג און דריי נעכט ליפט ער ארום, פון פייער געיאָגט,
 פון שרעק געטראָגן און אָן א ביסן ברויט...

דערלאנגט אים די אלמנה דעם ברייטל און זאָגט אים:
 — נא... עס... און דערהאלט דיין נשמה...
 גייט דער אָנגעקומענער ארויס און פארשווינדט אין דער פינס-
 טערניש פון דער צוגעפאלענער נאכט.

דאנקט די אלמנה זיין ליבן נאָמען, וואָס האָט איר ברויט געשענקט;
 און נאָך אַ סצנה, א מענטש ביים לעבן צו דערהאלטן, באַשערט. און
 חיל דעם צווייטן ווייכן ברויטל נעמען צום מויל.
 עפנט זיך נאָכאמאָל מיט אימפעט די טיר, און א צווייטער מאן
 פאלט אין דער אלמנהס ביידל אריין, מיט דעם זעלבן געשריי:
 — ראטעוועט א מענטשן פון טויט...

ער איז א רייכער מאן געווען, הערטן שאָף און רינדער אין סטעפ
 געפאַשעט, אין רייכע געזעלטן מיט ווייב און קינדער געווינט; און
 יונגען געוונטע ביים שאָף און רינד געהאלטן... פלוצלונג זיינען בע-

דווינען, ווי אויף די פליגלען פון ווינט, אָנגעפלויגן אויף זייערע פערד, מיט בויגן געשפאנטע אין די הענט. פון אלע זייטן זיי אַרומגערינגלט, מיט אַ האַגל פֿילן באַשיט, די יונגען מיט ווייב און קינד געטויט, די הערטן אָפּגעפירט און מיט זיי אין ווייטן ברייטן סטעפּ פֿאַרשחונדן... און אַז דער סטעפּ האָט אויפּגעהערט אָפּצוקלינגען זייערע טריט, האָט ער זיך איינער אַ לעבעדיקער פון צווישן די טויטע אויפּגעהויבן, און בלאַנדזשעט שוין דריי טעג און דריי נעכט אַרום אָן אַ ביסן ברויט, איידער ער איז צו איר ביידל געקומען —

— דערלאנג, האָב רחמנות, אַ ביסן צום מויל, אַנישט, פאַל איך אַ טויטער צו דיינע פיס...

דערלאנגט אים די אַלמֶנֶה שוֹנִמִית דעם צווייטן ברייטל, גאָט לויבנדיק און דאַנקענדיק פאַר דער צווייטער גרויסער מַצוּה, וואָס ער האָט איר באַשערט.

נעמט זיך די אַלמֶנֶה שוֹנִמִית צום—דריטן ברייטל און וויל עס שוין נעמען צום מויל. רייסט זיך פלוצלונג אויס מיט באַנייטע פוחות פון צפון דער ווינט און רייסט איר ביידל אַיין. צעפאלן זיך רעכטס און לינקס די ווענט... פליט ערגעץ אוועק דער סֶך. און דעם ווינט רייסט דער אַלמֶנֶה דעם דריטן ברויטל פון דער האַנט אַרויס און שלייִדערט עס אין ים—אַריין...

און ערשט דעמאָלט שטילט זיך דער ווינט.

שטייט די אַלמֶנֶה און טראַכט...

דער ווינט האָט זיך געדייגט, שטייט—דער ים. איבער זיין וואַסער, ווי איבער אַ שפיגל, גליטשן זיך די ערשטע שטראַלן פון דער אויפֿ-גייענדיקער זון. באַדד וועט זיך אויפּכאַפּן דער דאָרף, אָפּגינדן מיט פרייד די שיפלעך ביים ברעג, פאַרשפרייטן נעצן... קינד און קייט וועט אַרויסלויפן באַגלייטן די פישער. און מיט פרייד געשרייען רופן: אויס הונגער, געלויבט זיין ליבער נאָמען! עס וועט זיין ברויט.

אַבער נישט וועגן דעם טראַכט די אַלמֶנֶה.

אן אַנדער געדאַנק עקבערט איר מוח.

— וואָס האָט גאָט פון איר געוואָלט? וואָס האָט גאָט מיט איר,

דער אַלמֶנֶה, געטאָן?

— וואָס האָט מיר גאָט געטאָן? עקבערט איר אין מוח.

— איין ברייטל האָט ער איר צוגענומען פאַר אן אַנטלאָפּענעם

פון פייער, רעכט! וואָל זיין געלויבט זיין נאָמען!

— דעם צווייטן—פאר א געראטעוועטן פון נזלנים. אויך—געלויבט זיין ליבער נאָמען! ער האָט געגעבן, ער האָט גענומען, פאר א ביל-כערן פון איר...

—אָבער דעם דריטן ברייטל? אויסצורייסן ביי אן אלמנה פון מויל און שליידערן אין ים אריין?!—
דאָס איז איר אומעגלעך צו פארשטיין.

און עס פאלט איר אַיין, אז גאָט ווייס גאָרנישט דערפון... צו דאָס האָט דער ווינט אליין, מיט זיין אייגענעם ווילן, אָן גאָטס וויסן און קעגן זיין רצון געטאָן; להכעיס זיין ליבן נאָמען, וואָס שפייזט אלמנות און יתומים.

אנדערש קען נישט זיין!

און זי וועט עס דעם ווינט, דעם נזלן, נישט שענקען; זי וועט דעם ווינט פארקלאָגן...

פאר וועמען?

פאר דעם מלך שלמה.

פאר אים וועט זי האָבן א דין-תורה מיטן ווינט, קיין ירושלים וועט זי גיין!

קלערט זי נישט לאַנג, פארדעקט דעם פנים מיט דער צעריסענער שאל און לאָזט זיך אין וועג אריין.

פארהונגערט איז זי און פארשמאכט, נאָר דער גערעכטער צאָרן טראָגט זי אויפן ווייטן וועג, און זי איז געקומען—קיין ירושלים.

קומט זי, פרעגט זיך נאָך, ווייזט מען איר, ווי דער מלך שלמה הויזט, לאָזן זי די שומרים אריין. שלמה המלכס טירן זיינען אָפן פאר אדעמען. בפרט פאר אלמנות. קומט זי אין זאל אריין און פאלט פארן מלך שלמה, וואָס זיצט אויף זיין שטול, אויפן פנים.

—אדוני המלך—זאָגט זי—א דין תורה האָב איך.

—מיט וועמען? איך זע, דו קומסט אליין.

—מיטן ווינט, ענטפערט די אלמנה; און הייבט צו אים דעם

פנים אויף און פארציילט אים איר טענה.

—גוט—ענטפערט דער מלך שלמה—דיין פנים איז דיין עדות:

ער איז מיד, און אין דיינע אויגן ברענט דער הונגער. וועסטו דין קורבן-פל זערפרישן. זעץ זיך דערווייל, אָשה, אין אויגקעלע, מע וועט דיר דערלאנגען ברויט און וויין... עס, טרינק און דערהאלט דיין נאָכה, דערנאָך וועסטו הערן דעם פסק.

גייט זי אָפּ אין אַ ווינקעלע. דערלאנגט מען איר ברויט מיט וויין
און דערווייל קומען דריי פרעמדע מענער אַריין. דריי פרעמדע מענער
מיט זעקלעך אויף די אַקסלען. צום מלך שלמה דארפן זיי.
— וואָס איז אייער פארלאנג, פרעמדע מענער? און וואָס טראָגט.

איר אין די זעקלעך אויף אייער-אַקסל?
דערציילן די מענער אזא געשיכטע:

ישמעאלים סוחרים זיינען זיי. האנדלען מיט צירונג טייערע און
גלים, און בשמים די טייערסטע. זיינען זיי זאלבעדריט געפאָרן אין אַ
שיפל איבערן ים... ווינטן זיינען געווען, אומרוק איז געווען דער ים,
זיינען זיי אָבער שטארקע און געניטע לייט, שרעקן זיך פאר קיין
ווינטן נישט, שווימען זיי וואל-ארויף, וואל-אַראָפּ...

האָט אָבער איינמאָל פארנאכט אָנגעהויבן דאָס שיפל צו נעצן...
געלעכערט איז ערגעץ געוואָרן, און מיט וואָס צו פארשטאָפּן איז נישטאָ.
שרייען זיי, אָפּשער וועט מען דערהערן פון ברעג און קומען צו הילף.
הערט קיינער נישט. דער ווינט כאַפט זייערע געשרייען און צעוואַרפט
איבערן ים, די וואלן כאַפּן אויף די קולות און אנטלויפן מיט זיי אין
דער נאכט אַריין...

און דאָס שיפל נעצט און הייבט אָן זינקען...

שרייען זיי צו גאָט. צו זייער גאָט; ער הערט נישט! רופן זיי
צו אַנדערע געטער, צום גאָט פון מואָב, צום גאָט פון פֿלשתיים, צו
אַנדערע געטער. קיינער ענטפערט נישט. האָבן זיי זיך דערמאָנט, אז
עס איז דאָ נאָך אַ גאָט, אַ גאָט פון ישׂראל... פרווון זיי:
— גאָט פון ישׂראל, ענטפער אונדז אין דער נויט!

און אַ נֶגֶד טוען זיי:

— דאָס גאַנצע גאָלד און זילבער, וואָס מיר האָבן געלייזט, גיבן
מיר דיר אַוועק פאר אונדזערע נפשות, נאָר ראטעווע אונדז! ראטעווע,
גאָט פון ישׂראל...

און אין דער רגע האָט זיך אַ שטארק געטאָן דער ווינט, עפעס
פון ברעג אין שיפל אַריין, מיט אַ גוואלדיקן פּוּחַ, דריינגעשליהערט;
פונקט אין לאָך פון שיפל אַריין, און האָט עס פארשטאָפּט...
און גאָלד האָט זיך געלייגט דער ווינט, און מיר זיינען בשלום
צוגעשוומען צום ברעג...

האָבן מיר ביי לייטן זיך נאָכגעפרעגט:

— וווּ הויזט דער יידישער גאָט? מיר חילן אונדזער נֶגֶד מקיים זיין

האָט מען אונדז אָנגעוויזן ירושלים...
 זינען מיר מיט אונדזערע זעקלעך קיין ירושלים געקומען און אין
 די גאסן די מענטשן אויסגעפרעגט: וווּ איז אייער גאָט? מיר ווילן אים
 זען! האָבן לייט אונדז געענטפערט, אז דעם גאָט פון ישראל זעט מען נישט...
 — מיר דארפן אים דאנקען, כבוד אָפגעבן, און אַ מַחֲנֶה דערלאנגען...
 האָבן זיי מיט די אַקסלען געדריקט; אנדערע האָבן אונדז אויסגעלאכט...
 און עלטערע לייט, וואָס מיר האָבן באַגעגנט און זיי זיך פאַר-
 טרויט און אַן עצה געפרעגט: וואָס טוט מען מיט אונדזער יָהוָה? — האָבן
 זיי קיין באַשייד נישט געוויסט. נאָר איינער פון זיי, דער עלטסטער, האָט
 אונדז געראַטן, מיר זאָלן זיך ווענדן, גרויסער האַר און מַלְך, מיט דער
 שאַלָה צו דיר; דו ביסט, האָבן זיי געזאָגט, דער קליגסטער אויף דער
 גאַנצער וועלט, און דו וועסט וויסן אונדז צו ראָטן, ווי אזוי אונדזער
 יָהוָה מַקְוִים צו זיין, צו טון מיטן גאָלד און זילבער לויט דעם ווילן
 פון גאָט פון ישראל.

האָבן זיי געענדיקט און געבוקט זיך, און דער מַלְך שלמה פרעגט:
 — האָט איר, פרעמדע לייט, באַטראַכט, וואָס דער ווינט האָט
 אייך פון ברעג אין שיפל אריינגעשליידערט? מיט וואָס ער האָט די
 לעכל פאַרשטאַפּט, איר זאָלט נישט אונטערגיין?

— מיר האָבן געזען, גרויסער מַלְך! אַרויסגענומען און גוט באַ-
 טראַכט; אַ קליין ברייטל איז עס געווען, אַ ווייך, נישט דערבאַקן ברייטל.
 מיר האָבן עס געברענגט דיר צו ווייזן — מַלְך...

און דער עלטסטער נעמט דאָס ברייטל פון בוזעם אַרויס און
 ווייזט עס —

רופט צו דער מַלְך שלמה די אַלמָנָה שוּנְמִית און פרעגט, צי זי
 דערקענט נישט, צי איר עס נישט איר ברייטל?
 דערקענט זי: מיין ברייטל. —

פֿסקנט דער מַלְך שלמה, מע זאָל איר געבן די דריי זעקלעך
 גאָלד און זילבער. טוען אזוי די לייט, דאנקען און גייען.
 און צו דער אַלמָנָה ווענדט זיך דער מַלְך שלמה:

— נעם דאָס גאָלד מיטן זילבער! עס איז דיין! דאָס האָט דיר
 גאָט פאַר דיין דריט ברייטל באַצאָלט, און זיי וויסן, אז קיינער טוט
 נישט גאָט להִכְעִיס; אז אַלץ געשיט לויט זיין ווילן. און אז נאָר זיין
 שדיחות טוט דער ווינט.

י. ל. פרץ.



„גרינציקע פיימעלעך“!

אבאָנירט אלע און פאַרשפּרייט
 * דעם אַילווסטרירטן *
 צוויי - וועכנטלעכן

קינדער-זשורנאַל
 „גרינציקע
 פיימעלעך“!

דערשיינט אין ווילנע
 אונטער דער רעדאַקציע
 פון ש. באַסטאַמסקי.

אַדרעס

Wilno, Stefańska 24. m. 28

א יאָר (20 נומערן) 4 גילדן (1. דאָל.)

אַבאָנעמענט-פּרייז: אַ 1/2 - (10) „ 2 - (60 סענט)

1/4 (5) „ (30) „



אבאָנירט אלע דעם אַילווסטרירטן חודש-זשורנאַל

„דער חבֿר“

דערשיינט אין ווילנע אונטער דער רעדאַקציע פון ש. באַסטאַמסקי

אַבאָנ. פּרייז: אַ יאָר - גילדן (60 סענט) אַ 1/2 יאָר - 2 גילדן

אַדרעס: Wilno, Stefańska 24 m. 28.

P. K. O. 81.899